عهدرسالت اورعهد خلافت راشده میں جنگی قیدی ـ نبوی حکمت عملی کا تحقیقی مطالعه دارشد اقبال*

ABSTRACT:

In ancient ages, there were generally two types of slavery; the first shape was that status wise weak person was made prisoner by the stronger people and after that he was made a slave and was sold out. The second shape of slavery was of war prisoners. Islam forbade the former shape and banned forever. However, the option of second shape was kept open. Before the emergence of Islam, the prisoners of war were treated tyrently. There was no option for them except being killed or permanent slavery. But Islam, the religion of mercy fixed rights of even slaves. Laws were made to mension their social status and different options were offered for their freedom. In this article, the study of Islamic laws and rules about slavery are presented and it has been proved in the light of Quran, Seerah and act of sacred companions that the objections of orientalists on Islamic laws regarding war prisoners are based just upon prejudice. Whereas Islamic law is quite moderate, balanced and actable.

تاریخ کا مطالعہ کرنے سے معلوم ہو تاہے کہ انسان کو غلام بنانے کارواج قدیم زمانے سے رہاہے، قدیم دور میں غلامی کی عام طور پر دوصور تیں ہوتی تھیں:

ایک بیر که کسی بے سہارا شخص کو طاقتور لوگ پکڑ کر قیدی بنالیتے اور پھر اسے غلام بناکر نی ویتے تھے، جیسے ابتدائے اسلام میں حضرت زید بن حارثہ اور حضرت سلمان فارسی کے ساتھ واقعہ پیش آیا۔ دونوں آزاد گھر انوں کے آزاد افراد تھے لیکن سفر کی حالت میں انھیں تنہا پاکر پچھ لوگوں نے قیدی بنالیا اور غلام کی حیثیت سے آگے فروخت کر دی اور دیا ۔ اسے "بعج الحر" یا آج کی اصطلاح میں "بردہ فروثی "کہاجاتا ہے۔ اسلام نے اس صورت کی مکمل ممانعت کر دی اور نبی منگالیا گیا نے کسی بھی آزاد شخص کو غلام بنانے یا اسے فروخت کرنے کو قطعی طور حرام قرار دے دیا۔ ²

* اسسٹنٹ پروفیسر، شعبہ قرآن وتفسیر،علامہ اقبال اوپن یونیورسٹی اسلام آباد

² بخارى، محمد بن اساعيل **الجامع الصحيح** قاہرہ: دار الشعب، طبع اول: 1407ھ - كتاب الا جارۃ، باب اثم من منع الاجير، رقم الحد ث: 2227-

دوسری صورت سے تھی جن کو ہاہمی جنگوں میں قید کر کے غلام بنالیاجا تا تھا،ان کو افر اد اور خاند انوں میں تقدیم کر دیاجا تا تھا، ان کی خرید و فروخت ہوتی تھی اور ان میں جو خوا تین ہوتی تھیں ان کے ساتھ ان کے ماکھ ان کے ماکھ ان کے ماکھ ان کو جنسی تعلق کاحق حاصل ہوتا تھا۔ یہ جنگی قیدیوں کے بارے میں مختلف عملی صور توں میں سے ایک صورت تھی اور اس کا عام رواج تھا۔

اسلام نے اس صورت کو ختم کرنے کے بجائے باتی رکھا، البتہ اس صورت میں غلام یالونڈی بن جانے والوں کے حقوق کا تعین کیا، ان کے ساتھ معاملات کو با قاعدہ قوانین وضوابط کی شکل دی، ان کے حقوق و فرائض کی وضاحت کی اور مختلف حوالوں سے مثلاً اجر و ثواب کے حصول کے لیے، بعض گناہوں کے کفارات میں اور بعض جرائم کی سزاؤں میں ان کی آزادی کے مختلف راستے کھولے۔ اسلام نے اس دور میں جبکہ پوری دنیا میں غلاموں کو جانوروں کی طرح سمجھاجا تا تھا، ان کے لیے سہولت اور حقوق کی صور تیں پیدا کیں۔

جنگی قیدیوں کے حقوق اور ان سے حسن سلوک سے متعلق نبوی تعلیمات:

اسلام سے پیشتر دنیا میں جتنی قومیں اور سلطنتیں گزری ہیں وہ اسیر انِ جنگ کے ساتھ نہایت ہی وحشیانہ اور بہیانہ سلوک کرتی تھیں۔ قیدیوں کے ساتھ اس بدترین سلوک میں دور حاضر کی مہذب اقوام بھی چھے نہیں رہیں، موجو دہ یور بین حملہ آور اقوام کا جنگی قیدیوں کے ساتھ ظالمانہ سلوک ان کے اسیر انِ جنگ کے ساتھ سلوک کے حوالے سے شاہدِ عدل ہیں، گوانتاموبے کی بدنام زمانہ جیل اور وہاں کی انسانیت سوز اور حیا باختہ انواعِ تعذیب وعقوبت کو دیکھ کر ہر شخص تلملا اٹھا مگر پوری دنیا کی تاریخ میں پیغیر اسلام مَثَّلَ اللَّیْمُ ہی سب سے پہلے انسان سے جنہوں نے جنگی اصولوں کو پہلی بارانسانی قدروں کی بنیاد پرر کھا اور جنگی قیدیوں کے حقوق کا تعین کیا۔ قرآن مجید میں جنگ بدر کے قیدیوں کے بارے ارشاد باری ہے:

{يَاأَيُّهَا النَّبِيُّ قُلْ لِمَنْ فِي أَيْدِيكُمْ مِنَ الْأَسْرَى إِنْ يَعْلَمِ اللَّهُ فِي قُلُوبِكُمْ خَيْرًا يُؤْتِكُمْ خَيْرًا يُؤْتِكُمْ خَيْرًا مِمَّا أُخِذَ مِنْكُمْ وَيَغْفِرْ لَكُمْ وَاللَّهُ غَفُورٌ رَحِيمٌ } (1)

الأنفال:70

(اے نبی! اپنے قیدیوں سے کہہ دواگر اللہ تمھارے دلوں میں کوئی بھلائی معلوم کرے گا تو شمھیں اس سے بہتر عطاکر دے گاجو تم سے لیا گیا اور شمھیں بخش دے گا اور اللہ تعالیٰ بخشنے والا ،رحم کرنے والاہے۔)

اس آیتِ کریمہ میں اللہ تعالی ان جنگی قیدیوں سے رحمت و مغفرت کا وعدہ فرمارہاہے جن کے دلوں میں خیر ہے، جب اللہ تعالی ان سے اس رحیانہ انداز میں بات کر رہاہے تو مسلمان ان سے کسی غیر انسانی سلوک کا تصور بھی نہیں کر سکتے۔ یہی وجہ ہے کہ جنگی قیدیوں سے حسن سلوک کے جو واقعات اسلامی تاریخ میں درج ہیں وہ کسی دوسری قوم کی تاریخ میں نہیں ملتے۔ نبی منگی الله تا الله کی قیدیوں کے حقوق کے تعین کے حوالے سے جو اسوہ حسنہ پیش فرمایا اس کا اندازہ ذیل میں اسلامی احکام سے کیا جا سکتا ہے:

1 - جنگی قیدیوں سے حسن سلوک سے پیش آیاجائے، آپ صَافِیْتِمْ کی عمومی ہدایت ہے ہے۔ ** استو صوا بالاساری خیرا'' (تم قیدیوں کے ساتھ اچھاسلوک کرو۔)

آپ کے اس تاکیدی علم کا نتیجہ یہ نکلا کہ مصعب بن عمیر ؓ کے بھائی ابوعزیز بیان کرتے ہیں کہ میں بھی بدر کے قید یوں میں شامل تھا، مجھے انصار کی تحویل میں دیا گیا، چنانچہ جب وہ کھانا کھاتے توخود کھجور کھاتے اور مجھے رسول الله مَنْ اللّٰهِ ﷺ کی وصیت کے مطابق روٹی دیتے۔ ا

2۔ جنگی قیدیوں کو کھانادینااسلامی شریعت میں واجب اور بطور سزاکے انھیں بھو کار کھنا حرام ہے، قر آن مجید نے اہل ایمان کی تعریف کرتے ہوئے فرمایا:

{وَيُطْعِمُونَ الطَّعَامَ عَلَى حُبِّهِ مِسْكِينًا وَيَتِيمًا وَأَسِيرًا} (2)

(اوروهاس کی محبت پر مسکین، یتیم اور قیدی کو کھانا کھلاتے ہیں۔)

امام ابن كثير رُّ قمطر از بين:

"اس وقت مسلمانوں کی قید میں مشر کین تھے اس کے باوجود آپ نے اپنے صحابہ کو تھم دیا کہ وہ ان قید یوں کو عزت دیں، چنانچہ صحابہ کرام کھانا کھاتے ہوئے اپنی ذات پر ان قیدیوں کو ترجیح دیتے تھے "1۔

ا طبر انی، سلیمان بن احمد المعجم الصغیر - تحقیق: محمد شکور محمود - بیروت: المکتب الاسلامی ، طبع اول، 1985ء - ج 1 ص 250، رقم الحدیث: 409 -

² الإنسان: 8

3۔ اگر جنگی قیدیوں کے پاس لباس نہیں ہے تواضیں گرمی اور سردی سے بچانے کے لیے لباس فراہم کیا جائے گا، امام بخاریؓ نے صحیح بخاری میں ایک باب قائم کیا ہے جس کے الفاظ ہیں: '' باب الکسو ق للاساریٰ! '' وقیدیوں کو لباس دینا)

اس باب کے ذیل میں امام بخاری ؓ نے وہ روایت درج کی ہے جس میں ہے کہ نبی مُثَلِّقَائِم کے چچاعباس بدر کے قیدی بن کر آئے توان کے پاس لباس نہیں تھا، آپ نے ان کولباس فراہم کیا۔ ²

4۔ اسی طرح قیدیوں کی مناسب رہائش کا انتظام کیا جائے گا، حضرت حسن ٹسے روایت ہے کہ نبی مَثَاثِیْنَا کَمَا عَلَیْ اللّٰهِ عَلَیْ اللّٰہِ کَا اسْتُلُو حَسْنَ سُلُوک پاس قیدی لا یا جاتا تو آپ اسے کسی مسلمان کے حوالے کر دیتے اور فرماتے: "اس کے ساتھ حسن سُلُوک کرنا"۔ وواس مسلمان کے پاس دو تین دن قیام کرتا، اس دوران وواس قیدی کواپنی ذات پر ترجے دیتا۔ 3

5۔ اسی طرح حاکم نے اگر قیدیوں کو قتل کرنے کا ارادہ کرلیا ہے تو ان کو قتل کرنے سے پہلے بھوکا پیاسا رکھ کر سزا دینے اور ان کی اہانت کرنے کی ممانعت کی گئی ہے 4۔ بنو قریظہ کے یہود کو قیدی بنا کے لایا گیا، مسلمانوں نے انھیں ایک چیڈیل میدان میں دھوپ میں کھڑا کر دیا تو نبی مَنَّا ﷺ نے انھیں دھوپ میں کھڑا کر دیا تو نبی مَنَّا ﷺ نے انھیں دھوپ میں کھڑا کرنے سے مسلمانوں کو منع کر دیا، چنانچہ آپ کے حکم پر انھیں سابیہ فراہم کیا گیا اور کھلایا پلایا گیا ۔ اسی طرح جنگی قیدی سہیل بن عمر و کے سامنے والے دو دانت توڑنے کا مشورہ حضرت عمر شنے دیا تو گیا ۔ اسی طرح جنگی قیدی سہیل بن عمر و کے سامنے والے دو دانت توڑنے کا مشورہ حضرت مرشنے دیا تو تی نے اس تجویز کو رد کر دیا 6۔ فقہ اسلامی کی کتب میں اسلامی قانون کی بیہ وضاحت موجود ہے کہ آپ نے اس تجویز کو رد کر دیا 6۔ فقہ اسلامی کی کتب میں اسلامی اللائے کہ امام مالک سے یو چھا گیا کہ اگر امید ہو زخمی کو قتل نہیں کیا جائے گا بلکہ اس کا علاج کیا جائے گا، حتیٰ کہ امام مالک سے یو چھا گیا کہ اگر امید ہو

ابن كثير، اساعيل بن عمر - تفسير القر آن العظيم - تحقيق: سامى بن محمد سلامه - دارطيبه، طبع ثاني، 1999ء، ج8 ص 288-

عناري - الجامع الصحح - كتاب الجهاد ، باب الكسوة للاساري ، رقم الحديث: 3008 -

³ الزمخشري، أبو القاسم محمود بن عمرو بن أحمد، جار الله (التوفى: 538هـ) ـ الكشاف عن حقائق غوامض التنزيل ـ ق بيروت: دار الكتاب العربي، طبع ثالثه، 1407هـ - 40س666

⁴ کاسانی، ابو بکرین مسعود بن احمد **بدائع الصائع فی ترتیب الشر ائع**۔ بیروت: دار الفکر ، طبع اول، 1996ء۔ ج60 90۔

⁵ واقدى، محمد بن عمر ـ **المغازى ـ** تحقيق ؛مارسدن جونس ـ بيروت: عالم الكتب، س ـ ن ـ ج2 ص 514 ـ 5

⁶ ابن مشام، عبد الملك بن مشام **- السيرة النبوية -** تحقيق: طه عبد الرؤف سعد - بيروت: دار الحيل، طبع اول، 1411 هـ - 3 ق ص200 -

کہ قیدی کے پاس کوئی راز کی باتیں ہیں تو کیا ان کو معلوم کرنے کے لیے اسے سزا دی جاسکتی ہے؟ امام مالک ؒ نے جواب دیا کہ میں نے (مسلمانوں کی تاریخ میں) ایساکوئی واقعہ سنانہیں ہے ¹۔

6۔ اسلام نے قیدیوں بالخصوص خواتین قیدیوں کے ساتھ سلوک واحسان کابر تاؤکیا، مثال کے طور پر قبیلہ طے کے قیدیوں میں حاتم طائی کی بیٹی بھی قید ہو کر آئی، اس نے نبی مُنَّالِیُّیُّ اِسے رہائی کی درخواست کی جسے آپ نے منظور کرلیا، چنانچہ آپ نے اس کے لیے سواری، زادراہ اور وطن واپی کا مکمل انتظام کیا ۔

جنگی قیدیوں کی بابت اسلامی تعلیمات کی ہے ایک جھلک ہے۔ کتبِ سیرت اور فقہ میں اس کی بہت سی تفصیلات اور جزئیات موجو دہیں جس سے اندازہ ہو تاہے کہ جنگی قیدیوں کے لیے اسلام نے جن سہولتوں اور حقوق کا اعلان کیاوہ عملاً انھیں عطاکیے۔

جنگی قیدیوں کے لیے اسلامی قانون

اسلام سے قبل جنگی قیدیوں کے سلسلے میں دوہی طریقے رائج سے ؛ان کا قبلِ عام کرنایاان کوغلام اور لونڈی بنالینا۔مثال کے طور پر تورات میں ایک موقع پر کہا گیاہے:

"اوراگروہ تجھ سے صلح نہ کرے بلکہ تجھ سے لڑناچاہے تو تواس کا محاصرہ کرنااور جب خداوند تیر اخدااسے تیرے قبضہ میں کر دے تو وہاں کے ہر ایک مر دکو تلوارسے قتل کر ڈالنا، لیکن عور توں اور بال بچوں اور چو پایوں اور شہر کے سب مال اور لوٹ (غنیمت) کو اپنے لیے رکھ لینا اور تواپنے دشمنوں کی اس لوٹ (غنیمت) کوجو خداوند تیرے خدانے تجھ کودی ہو، کھانا"3

اسلام چونکہ اپنے اصل مزاج کے اعتبار سے غلامی کے اس نظام کو پیند نہیں کر تا اس لیے اس نے ایک تو یہ ہدایت دی کہ میدان جنگ میں جب دشمن تمھارے قابو میں آجائے تو سوائے بعض استثنائی صور توں کے اسے قتل نہ کیاجائے بلکہ قیدی بنالیاجائے، جیسا کہ ارشاد ہے:

عبدري، محمد بن بوسف **ـ التاج والا كليل لمخضر خليل ـ** بيروت: دار الكتب العلمية ، طبع اول، 1994ء ـ ج40 548 ـ

² طبري، څمه بن جرير - **تاريخ الامم والملوک** - بيروت: دار الکتب العلمية ، طبع اول، 1407ه - 25 ص 187 -

³ كتاب مقدس،اشثناء-لاہور: بإئبل سوسائٹی، 2006ء-12:20 - 14

{ فَإِذَا لَقِيتُمُ الَّذِينَ كَفَرُوا فَضَرْبَ الرِّقَابِ حَتَّى إِذَا أَثْخَنْتُمُوهُمْ فَشُدُّوا الْوَثَاقَ فَإِمَّا مَنَّا بَعْدُ وَإِمَّا فَدَاءً حَتَّى تَضَعَ الْحَرْبُ أَوْزَارَهَا } (1)

(پس جب تم ان کے مقابل ہو جو کافر ہیں تو ان کی گر دنیں مارو، یہاں تک کہ جب تم ان کو خوب مغلوب کرلو تو ان کی مشکیں کس لو، پھر یا تو اس کے بعد احسان کرویا تاوان لے لویہاں تک کہ لڑائی والے اپنے ہتھیار ڈال دیں، یہی (حکم) ہے۔)

اب ان قیریوں کے لیے اسلام سے پہلے ایک ہی راستہ تھا کہ انھیں غلام اور باندی بنالیاجائے جبکہ اسلام نے ان کی رہائی کی کئی صور تیں پیدا کی ہیں۔ اس آیتِ کریمہ میں جنگی قیدیوں کے بارے میں دوٹوک الفاظ میں یہ قانون بیان کیا گیا ہے کہ ان کو یا تواحسان کے طور پر رہا کر دیاجائے یا فدیہ لے کر چھوڑ دیاجائے لیکن اگر رہائی کی کوئی صورت ممکن نہ ہو تو ان کو غلام بنانے کی اجازت دی گئی ہے ، تاہم اس قسم کے غلاموں کے ساتھ انتہائی حسن سلوک کا حکم دیا گیا ہے ، ان کی تعلیم و تربیت اور انھیں سوسائی کے عمدہ افراد بنانے کی ہدایت کی گئی ہے۔

عہدِ رسالت میں جنگی قیدیوں سے حسن سلوک

نبی مَنَّا اللَّهُ اللَّهِ اللَّهِ اللَّهِ عَهد مبارک میں مختلف غزوات میں حصہ لیااور بہت ہی جنگی مہمات روانہ کیں۔
اگر ان تمام جنگوں کا جائزہ لیا جائے تو معلوم ہوتا ہے کہ آپ نے جنگی قیدیوں کے ساتھ عام طور پر یہی دو معاملات کیے؛ ان کویاتو بطور احسان رہاکر دیا گیایاان سے فدیہ وصول کیا گیا، تاہم اس کے علاوہ جنگی مجر موں کو قتل کرنے، قیدی بنانے اور مسلمانوں میں تقسیم کرنے کے واقعات بھی ملتے ہیں لیکن سیرت طیبہ کواگر مجموعی طور پر دیکھا جائے تو ایسے واقعات محض استثنائی حیثیت رکھتے ہیں۔ جنگی قیدیوں کے بارے نبی اکرم مُنَّا اللَّهُ مِنَّ کُلُوں کی اکرم مُنَّا اللَّهُ مِنَّ کُلُوں کی اور عرف کے واقعات محض استثنائی حیثیت رکھتے ہیں۔ جنگی قیدیوں کے بارے نبی اکرم مُنَّا اللَّهُ مِنَّ کُلُوں کے بارے نبی اکرم مُنَّا اللَّهُ مِنْ کُلُوں کے بارے نبی اکرم مُنَّا اللَّهُ مِنْ میں سلامٌ رقمطر از ہیں:

" ہمارے پاس مشرک جنگی قیدی کے بارے میں نبی منگانا پڑا کے تین طریقے آئے ہیں: احسان کر کے چپوڑ دینا، فدید لے کر چپوڑ دینااور قتل کر دینا۔ اس کا حکم قر آن میں یوں نازل ہوا ہے:" اس کے بعدیا تو احسان کرنا ہے یا فدید لینا، یہال تک کہ جنگ اپنے

محر:4

ہتھیار رکھ دے"۔ اور فرمایا: "مشر کین کو جہاں بھی تم پاؤ قتل کر دو"۔ نبی مُثَافِیْتِمْ نے ضرورت و حکمت کے تحت ان میں سے ہر ایک پر عمل فرمایا ہے۔"1 امام ابن قیم "نے اس بات کو مزید وضاحت کے ساتھ یوں بیان کیا ہے:

كان يمنُّ على بعضهم، ويقتل بعضهم، ويفادي بعضهم بالمال وبعضهم بأسرى المسلمين، وقد فعل ذلك كله بحسب المصلحة (2).

(آپ بعض قیدیوں کوبطور احسان رہاکر دیتے، بعض کو قتل کر دیتے، بعض سے مالی فدیہ لے لیتے

ادر بعض کو مسلمانوں کی قید میں دے دیتے، آپ نے مصلحت کے پیش نظریہ تمام کام کیے ہیں۔)

ذیل میں عہد نبوی کے ان واقعات پر ایک طائر انہ نظر ڈالی جاتی ہے جن میں آپ نے جنگی قیدیوں سے
معاملات کے ہیں تاکہ جنگی قیدیوں کے بارے اسلامی قانون کی صحیح تصویر سامنے آسکے۔

1۔ احسان کرکے چھوڑ دینا

آپ نے بہت سے غروات میں جنگی قیدیوں کو بغیر کسی معاوضے کے بطور احسان رہائی عطافرمائی، جس کو قر آن مجید نے " مَن " (احسان) سے تعبیر کیاہے، چند مثالیں ملاحظہ ہوں:

1۔ حدیدیہ کے میدان میں کوہ تنعیم کے 80 حملہ آور قید ہوئے تھے۔ ان کو نبی مَثَلَقَیْوُمُ نے بلاکسی شرط وجرمانہ کے آزاد فرمادیا تھا۔

2-غزوہ بنو مصطلق میں 100 سے زیادہ مر دوزن قید ہوئے تھے، وہ سب بلاکسی معاوضہ کے آزاد کر دیے گئے تھے 3 خزوہ خنین میں 6 ہز ارعور تیں اور بچے قید ہوئے، آپ نے ان سب کو بلاکسی شرط وجرمانہ کے آزاد فرمادیا تھا اور اکثر تھا اور ابعض اسیر وں کی آزادی کا معاوضہ نبی مگانٹیئے نے اپنی طرف سے اسیر کنندگان کو ادا کیا تھا اور اکثر اسیر وں کو معافی و سفر خرچ دے کر رخصت فرمایا تھا 3۔ ان نظائر سے ثابت ہو تا ہے کہ اگر مسلمانوں کے اجتماعی مفاد کے خلاف نہ ہو تا تو آپ مگانٹیئے آپ ہے جملہ آور دشمنوں پر قابو اور غلبہ پالینے کے بعد آزاد فرما دیا کرتے تھے۔

قاسم بن سلام، ابوعبید ہر وی**۔الاموال**۔ تحقیق: خلیل محمد ہر اس۔ بیر وت: دار الفکر ، س۔ن ہِ ص 141۔

² ابن قیم جوزیه، محمد بن ابو بکر ـ **زاد المعاد فی صدی خیر العباد** ـ بیر وت: مؤسمة الرسالة، طبع سائیس، 1994ء ـ ح 3 ص 109 ـ

³ منصور يوري، محمد سليمان سلمان، قاضي_رحمة للعالمين لامور: مكتبه محربيه ، طبع اول، 2008 عن 14 ص149 -

2_فدیہ لے کر چھوڑ دینا:

عام معافی اور بطور احسان جنگی قیدیوں کو چھوڑ دینے کے بعد یہ دوسری صورت ہے جس پر نبی اکرم مئل اللہ نہ سب سے زیادہ عمل کیا۔ آپ نے ایک تو فدیہ کی رقم معمولی رکھی ، دوسرے آپ نے فدیہ کو صرف مالی فدیہ تک ہی محدود نہیں رکھا بلکہ اس کے مفہوم میں وسعت پیدا کی اور لکھنے پڑھنے کو بھی اس میں شامل کیا۔ تاریخ انسانی میں سب سے پہلے آپ ہی نے تعلیم کو بطور فدیہ قبول کر کے جنگی قیدیوں کورہا کیا۔ مثال کے طور پر بدر کے 72 قیدیوں میں سے 70 کو آپ نے فدیہ وصول کر کے آزاد فرما دیا اور جومالی فدیہ نہیں ادا کر سکتے تھے انھیں مسلمان بچوں کو تعلیم دینے کے عوض رہا کر دیا گیا، ان قیدیوں کو مہمانوں کی طرح رکھا گیا تھا اور بہت سے قیدیوں کے بیانات موجود ہیں جھوں نے اقرار کیا ہے کہ اہل مدینہ بچوں سے بڑھ کر ان کی آسائش کا اہتمام کرتے تھے۔ 1

4_ جنگى قىدىون كاتبادلە:

یہ بھی دراصل فدیہ ہی کی ایک صورت ہے ،اس دور میں جنگی قیدیوں کے تبادلے کارواج نہ تھا یہی وجہ ہے کہ عہد نبوی میں بڑے پیانے پر جنگی قیدیوں کا تبادلہ عمل میں نہیں آیا، تاہم بعض واقعات ملتے ہیں جنگی قیدیوں کا تبادلہ کیا گیا، مثال کے طور پر مند احمد میں روایت ہے کہ نبی مُثَلُّ اللَّٰیُمُ نے بنو عقیل کے ایک مشرک کے بدلے دومسلمان رہاکروائے۔ 2

5_ جنگی مجر موں کو قتل کرنا:

جنگی قیدیوں کے بارے اسلامی شریعت کا اصل تھم بہی ہے کہ ان کو قبل نہ کیا جائے، تاہم اگر ان کے قبل کی انتہائی ناگزیر مصلحت ہو، مثلاوہ خطرناک جنگی مجرم ہوں توانھیں قبل کیا سکتا ہے۔ نبی مُنَّالْتُیْمُ کے عہد میں خطرناک جنگی قیدیوں کو قبل کر دینے کی مثالیں بھی ملتی ہیں لیکن وہ بہت کم ہیں۔ مثال کے طور

¹ قاسم بن سلام **- الاموال -** ص 153 / منصور پوری **- رحمة للعالمین -** ج 1 ص 149 -

² احد بن حنبل **المند** تحقیق: سیر ابوالمعاطی النوری بیروت: عالم الکتب، طبع اول، 1998ء ج40 س426، رقم الحدیث: 19827 -

پر بدر کے قیدیوں میں سے آپ نے عقبہ بن ابی معیط اور طعمہ بن عدی کو قتل کرنے کا تھم صادر فرمایا اور اخسیں قتل کر دیا گیا، یہ سزاان کے سابق جرائم کا نتیجہ تھی جس نے اخسیں واجب القتل تھم ادیا تھا۔ اسی طرح بن قریظہ کے حق میں حضرت سعد بن معاذ نے فیصلہ کیا کہ ان کے بالغ مرد قتل کیے جائیں اور عور توں اور بچوں کو لونڈی غلام بنالیا جائے۔ نبی اکرم مُثَافِیْتُ نے اس فیصلہ کو نافذ فرمایا 2۔ در حقیقت یہ لوگ اسیر ان جنگ نہیں متص اور نہ یہ سزاخمیں اسیر ان جنگ ہونے کے باعث دی گئی، یہ سزاخمیں غداری پر دی گئی اور دنیا میں اس وقت اور آج بھی اس جرم کی یہی سزا ہے۔

6 - قيديوں كوغلام اورلونڈى بناكر انفرادى تحويل ميں دينا:

یہ بات بھی حقیقت ہے کہ نبی اکرم مُنگاتیا کے عہد میں جنگی قیدیوں کو غلام اور لونڈی بناکر مسلمانوں میں تقسیم بھی کیا گیا، مثال کے طور پر جنگ اوطاس کی قیدی خواتین کو آپ ﷺ نے صحابہ میں تقسیم کیا3۔

جنگی قیدیوں کے ساتھ خلفائے راشدین کاعمل:

نبی اکرم مُلَّاتِیْمِ کے بعد خلفائے راشدین کا طرز عمل بھی یہی رہا، انھوں نے مصلحت کے پیش نظر جس صورت کو زیادہ مناسب سمجھا اس پر عمل کیا، ان کے عہد میں بھی جنگی قیدیوں کو بطور احسان رہا کرنے، فدید لے کر چھوڑنے اور قتل کرنے کے واقعات ملتے ہیں۔

عام طور پر ان کے دور مین جنگی قیدیوں کو بطور احسان رہا کیا گیا، مثال کے طور پر عہد صدیق میں اشعث بن قیس کندی کو گر فتار کر کے ابو بکر صدیق ؓ کے پاس لایا گیا۔ آپ نے فرمایا: ہم تجھے قتل کرتے ہیں تیرے لئے کوئی امان نہیں۔ اس نے کہا: مجھ پر احسان کیجئے اور مسلمان ہو گیا۔ آپ نے اس پر احسان کر کے اسے آزاد کر دیا اور اپنی بہن کارشتہ بھی اس سے کر دیا ہے۔ اس طرح عہد فاروقی میں ایران

2 بخارى، **الجامع الصحيح** - كتاب الاستئذان، باب قول النبي عَلَيْتَيْجًا: قومواالى سيد كم، رقم الحديث: 6262-

منصور يوري-رحمة للعالمين-ج1ص148-

³ ابویعلٰی، احمد بن علی **ـ مند ابی یعلٰی ـ** تحقیق: حسین سلیم اسد ـ دمشق: دار المامون، طبع اول، 1984ء ـ- 25ص 381، رقم الحدیث: 1148 ـ

⁴ قاسم بن سلام-**الاموال**-ص149

کے شہر تستر کے گور نر ہر مزان کو گرفتار کر کے انس بن مالک کے ہمراہ حضرت عمر ؓ کے پاس بھیجا گیا، حضرت عمر ؓ نے اسے امان دے کر گفتگو کرنے کی حضرت عمر ؓ نے اسے امان دے کر گفتگو کرنے کی اجازت دی تھی ، اب اسے قتل کرنا جائز نہیں زبیر بن عوامؓ نے بھی حضرت انس کی بات کی تصدیق کی ، چنانچہ ان کی گواہی پر حضرت عمر ؓ نے ہر مزان کو آزاد کر دیا۔ وہ مسلمان ہو گیا اور حضرت عمر ؓ نے اس کا وظیفہ مقرر فرمایا ۔

فدیہ لے کر چھوڑنے کے واقعات بھی تاریخ میں موجود ہیں، مثال کے طور پر شعبی ہیان کرتے ہیں کہ بہت سے لوگ ایسے سے جن کو دور جاہلیت میں قیدی بنالیا گیا تھا مگر وہ ابھی تک اپنے قبیلے اور خاندان کی نسبت سے ہی معروف سے، حضرت عمر سے اس کا تذکرہ کیا گیا تو انھوں نے چار سو در ہم کے عوض ان کو رہا کر دیا²۔ اس کے ساتھ بعض قیدیوں کو قبل بھی کیا گیا، مثال کے طور پر حضرت ابو بکر صدیق کے عہد میں ان کو خط کھا گیا کہ ایک مشرک قیدی اتنا فدیہ ادا کرے رہائی حاصل کرنا چاہتا ہے تو انھوں نے کہا: اس سے فدیہ مت لو، اسے قبل کر دو³۔

اسی طرح خلفائے راشدین کے عہد میں جنگی قیدیوں کو مسلمان فوجیوں میں تقسیم بھی کیا گیا، مثال کے طور پر عہد فاروقی میں جب عراق اور شام فتح ہوئے تو وہاں قید ہونے والوں کو مسلمان فوجیوں میں تقسیم کیا گیا۔ اضی لونڈیوں کے بطن سے بڑے بڑے محدث اور فقہاء پیدا ہوئے جن میں امام زین العابدین ؓ، حسن بھری وغیرہ شامل ہیں۔ 4حضرت عمر گیا قاتل ابولؤلؤ فیروز بھی جنگی قیدی تھا جے بعد ازاں حضرت مغیرہ بن شعبہ ؓ کی تحویل اور غلامی میں دے دیا گیا تھا گ

درج بالا مثالوں سے بیہ بات واضح ہوتی ہے کہ خلفائے راشدین کے زمانے میں جنگی قیدیوں کے ساتھ وہی سلوک کیا جاتا تھاجو عہد نبوی میں کیا جاتا تھا، اس دور میں حسب مصلحت مسلمین جنگی قیدیوں کو بطور احسان رہاکیا گیا، فدید لے کر بھی چھوڑا گیااور بعض جنگی مجر موں کو قتل بھی کیا۔

الضاً

أ الضاً، ص:177

³ الضاً، ص: 173

⁴ زهبی، محمد بن احمد - سیر اعلام النبلام - تحقیق: شعیب الار ناؤط - بیروت: مؤسسة الرسالة - 45 ص 564 / 40 ص 386 -

⁵ ابویعلی **- مندابی یعلی -** ج5ص 116، رقم الحدیث: 2731-

جنگی قیدیوں کے بارے ائمہ کرام اور فقہائے محدثین کی رائے

جنگی قیدیوں کے بارے عہد نبوی اور عہد خلفائے راشدین کے طرز عمل کا مطالعہ کرنے سے بات سامنے آتی ہے کہ ان کے بارے میں اصل اصول قر آئی نصبی ہے ، یعنی احسان کرکے یافدیہ لے کر ان کو آزاد کر دیا جائے۔ وہ تمام آیات جن میں تمام کافروں کو قتل کرنے کا حکم ہے وہ عام و مطلق نہیں بلکہ وہ ان جنگی قیدیوں کے بارے میں ہیں جنہوں نے زمانہ کفر میں غیر معمولی جنگی جرائم کا ارتکاب کیا اور مسلمانوں کو جنگی قیدیوں کے بارے میں جی حقوق کے موقعہ پر عام معافی کے باوجود کچھ کے بارے میں حکم ہوا کہ ان کو ہر صورت قتل کر دیا جائے۔ یہ عام حکم نہ تھا، نہ کبھی اس پر عمومی عمل ہوا ہے ، نہ بی منگا تیا ہے۔ یہ عام جنگی قیدیوں کو لونڈی یا غلام بنایانہ اس کا قرآن و سنت میں حکم آیا ہے۔ عموماً قرآن و سنت کی روشنی میں یہ فیصلہ امام و حاکم کی صوابدید پر چھوڑا گیا ہے کہ وہ اسلام اور مسلمان کے لئے جو مفید اور بہتر سمجھے وہ فیصلہ کرے۔ علامہ ابن

وأكثر العلماء على أن الإمام مخير في الأسارى في خصال: منها أن يمن عليهم، ومنها أن يستعبدهم، ومنها أن يقتلهم، ومنها أن يأخذ منهم الفداء، ومنها أن يضرب عليهم الجزية (1)-

(اکثر علماء کی یہی رائے ہے کہ قیدیوں کے بارے امام کو اختیار ہے، وہ بطور احسان رہا کر سکتا ہے، اخسیں غلام بناسکتا ہے، قتل کر سکتا ہے، فدییہ لے سکتا ہے اور ان پر جزبیہ لگا سکتا ہے۔) جافظ ابن حجر عسقلانی فخر ماتے ہیں:

"ثمامہ بن اثال کے واقعہ سے جمہور کی بات کو تقویت ملتی ہے کہ کافر جنگی قیدیوں کا معاملہ امام کی صوابدید پر ہے، وہ فیصلہ کرے جو اسلام اور مسلمانوں کے لئے مفید تر ہو۔ زہری، مجاہد اور ایک جماعت نے کہا کہ کافر قیدیوں سے فدیہ لے کر انہیں چپوڑ دینا بالکل جائز نہیں۔ حسن بھر کی اور عطاء نے کہا، قیدیوں کو قتل نہیں کیا جائے گا بلکہ امام کو اختیار ہے کہ احسان کر کے انہیں چپوڑ دے یا فدیہ لے کر۔ امام مالک کا قول یہ ہے کہ فدیہ لئے بغیر احسان نہیں کیا جا سکتا۔ حفیہ کا کہنا ہے کہ احسان بالکل جائز نہیں ، نہ فدیہ

ابن رشد، محد بن احمد - بداية المحبتعد - مصر: مطبعة مصطفى البابي، طبع رابع، 1975ء - ج1 ص 382 -

لے کر نہ بغیر فدیہ لئے کیونکہ اس طرح قیدی واپس حاکر دوبارہ ہمارے ساتھ لڑے گا۔ امام طحاوی نے کہا: اس آیت کا ظاہر جمہور کی دلیل ہے۔ "1

امام ابوعبید کی رائے بیہ ہے کہ

"ان آیات (قتل، احسان اور فدید لے کر چھوڑنے کے احکام پر مشتمل) میں کوئی شخنہیں بلکہ سب محکم ہیں۔ نبی منگالینو کے ہرایک پر حسب حکمت عمل فرمایا۔ بدر کے دن بعض کافروں کا قتل کیا، بعض سے فدیہ لیااور بعض پر احسان کر کے حچیوڑ دیا۔ اسی طرح آپ صَّالِيَّا نِي بِي قريظِه كو قتل كيااور بني المصطلق پر احسان كيا۔ ابن خطل وغير ہ كو فتح مكہ كے موقع پر قتل کیااور ہاقی اہل مکہ پراحسان فرماکر آزاد کر دیا۔ہوازن قبیلہ کو قیدی بنانے کے بعد، احیان فرمایا اور ان کو آزاد کر دیا۔ ثمامہ بن اثال کو قید کر کے فدیہ لئے بغیر آزاد کر دیا۔ ان تمام ہاتوں سے جمہور علماء کے قول کو ترجیح حاصل ہوتی ہے کہ جنگی قیدیوں کامعاملہ حاکم کی صوابدیدیرہے، انھیں قید کرنے کے بعد حاکم کو اختبار ہے کہ وہ ان پر جزبہ مسلط کرے، انھیں قتل کرے، غلام بنائے، بغیر فدیہ کے احسان کرے یافدیہ لے کر انھیں رہا کر دے۔ یہ تمام احکام مر د قید یوں کے ہیں۔ رہیں عور تیں اور بیچے تووہ قید ہوتے ہی محکوم ہو جائیں گے۔اب ان اسیر کافرہ عور توں کے عوض ان مسلمانوں قیدی عور توں کورہا کروایا جائے گاجو کافروں کی قید میں ہیں۔"²

مٰہ کورہ بالا نظائر سے معلوم ہوا کہ جنگی قیدیوں سے جبیبامناسب ہو ویبا بر تاؤ کیا جائے گااور آخری فیصلہ حاکم کے اختیار میں ہے۔ قرآن سنت میں غلام اور لونڈی بنانے کا کہیں تھم نہیں دیا گیا البتہ نبوی نظائر کے مطابق اس طریقے کو ختم نہیں کیا گیااور اس صورت کو اسی وقت اختیار کیاجائے گاجب احیان، فدیہ اور تبادلہ کی کسی بھی صورت میں جنگی قیدیوں کی رہائی ممکن نہیں ہو گی۔البتہ باندی کے بارے میں اسلامی قانون میں مزید کچھ وضاحتیں ہیں جس کا تذکرہ ذیل میں کیاجا تاہے۔

ائن حجر عسقلانی، احمد بن علی فق **الماری شرح صحح ابخاری ب**یروت: دار المعرفة ، 1379 هـ- ج6 ص152 -

ابن حجر فتح الباري - ج6ص 152 ـ

جنگی قیدی (لونڈیوں) کے بارے میں اسلامی قانون:

جنگ کی صورت میں جوخوا تین قیدی بن کر مسلمانوں کی تحویل میں آتی ہیں اوراگر ان کی واپسی کے تمام راستے مسدود ہوجاتے ہیں، فدید، احسان اور مبادلہ کی کوئی صورت ممکن نہیں ہوتی تواسلام نے ان کو مسلمانوں کے لیے اسی طرح حلال قرار دیاہے، قر آن مجید میں ارشادہے:

{وَ الْمُحْصَنَاتُ مِنَ النّسَاءِ إِلَّا مَا مَلَكَتْ أَيْمَانُكُمْ} (اور شوہر والی عور تیں (بھی تم پر حرام ہیں) سوائے ان (لونڈیوں) کے جو تمہاری ملک میں آجائیں۔)

علامه قرطبی ًرُ قمطراز ہیں:

أى هن محرمات الا ما ملكت اليمين بالسبى من أرض الحرب فان تلك حلال اذا حلال للذى تقع فى سمهه وان كان له زوج. أى فهن لكم حلال اذا انقضت عدقمن (2).

(خاوندوں والیاں تم پر حرام ہیں مگر وہ باندیاں خواہ خاوندوں والی ہوں جو دارالحرب سے قید ہو کر تمہاری ملکیت میں آگئیں کہ وہ جس کے حصہ میں آئی ہیں اس کے لئے حلال ہیں۔ اگر چہدان کے خاوند (دارالحرب میں) ہوں، یعنی وہ تمہارے لئے حلال ہیں جب ان کی عدت گزر جائے۔)

تاہم اس مقام پر اسلامی قانون کو سیجھنے کے لیے درج ذیل نکات کو پیش نظر رکھنانہایت ضروری ہے:

1-اسیر ان جنگ میں سے کوئی عورت کس شخص کی ملکیت میں صرف اسی وقت آتی ہے جبکہ وہ حکومت کی طرف سے با قاعدہ اس کے حوالے کی جائے، بعد ازاں صرف اسی شخص کو اس عورت کے ساتھ مباشرت کا حق حاصل ہو تا ہے۔

2- سرکاری تقسیم سے پہلے کسی عورت سے مباشرت کرنازنا ہے اور اسی طرح تقسیم کے بعد ایک مالک کے سوا کسی اور آدمی کا اس کے ساتھ ایسا فعل کرنا بھی زنا کے متر ادف ہے۔

3۔ اسی طرح لونڈی کو جب اس کا مالک کسی دوسرے شخص کے نکاح میں دے دے تو پھر اس مالک کو اس لونڈی کے ساتھ مباشرت کرنے کاحق باقی نہیں رہتا۔ اس بنا پر ایسی لونڈیاں بھی محصنات میں داخل ہوجاتی ہیں جن کونص قر آنی نے شوہر کے سواسب کے لیے حرام کر دیاہے۔ ¹

¹ النساء:24

² قرطبی، محمد بن احمد الجامع لاحكام القر آن - قاهره: دار اكتب المصرية، طبع ثانی، 1964ء - ج5ص 121 -

4۔اسی طرح مالک کے تصرف میں آ جانے کے بعد ایک عورت اگر صاحب اولاد ہو جائے تووہ اس خاندان کی ا یک فر دین جاتی ہے ،اس کو ام ولد کہا جاتا ہے۔ مالک کی وفات کے بعد وہ آزاد ہو جاتی ہے ،اس کی اولاد جائز اور اپنے باپ سے شرعی ور شریاتی ہے۔ 2

جنگی لونڈیوں سے مقاربت اور اس کی بابت اسلامی حکمت عملی:

شرعی باندی (ملک یمین)۔ یہ اجازت اسی شریعت نے دی ہے جس نے نکاح کرنے کی صورت میں بیوی سے قربت کی اجازت دی ہے۔

متششر قین کی طرف سے اس سلسلے میں سب سے زیادہ اعتراض قیدی خوا تین کے ساتھ جنسی تعلق کو روا قرار دیے جانے پر کیا جاتا ہے، لیکن اس حوالے سے دیکھا جائے کہ ایک غیر قوم سے مسلمانوں کی جنگ ہوتی ہے۔ اس میں کئی عور تیں ان کے ہاتھ آتی ہیں۔ ان میں بہت سی جوان اور خوبصورت عور تیں بھی ہیں۔ اگر ان عورتوں کو آزادانہ اسلامی معاشر ہے کا حصہ بننے کے لیے چھوڑ دیاجا تاتو ہز ارہااخلاقی برائیاں جنم لیتیں، یہ قدم حرام کاری کی کھلی ترغیب کاباعث بتمااور جگہ جگہ عصمت فروشی کے اڈے قائم ہوجاتے مگر اسلام نے ان قیدی عور توں ے معاملات کواحسن طریقے سے حل کیا۔ اسلام ان کو دائم الحبس کرنے پایالکل آزاد چھوڑنے کے بجائے افرادِ قوم میں تقسیم کر دیتاہے اور ان افراد کوہدایت کر تاہے کہ ان سے حرام کاری کروانااور ان کواپنی آمدنی کاذریعہ بناناقطعا حرام ہے،بلکہ یاتوخو دان کواپینے تصرف میں لاؤیاان کے نکاح کر دواوران کی آباد کاری اورنان ونفقہ کی ذمہ داری کو یقینی بناو۔اس قانون کی مختلف د فعات قر آن میں مختلف مقامات پر بیان کی گئی ہیں،سورہ نور میں ہے: {وَلَا تُكْرِهُوا فَتَيَاتَكُمْ عَلَى الْبِغَاءِ إِنْ أَرَدْنَ تَحَصُّنَّا لَتَبْتَغُوا عَرَضَ الْحَيَاة الدُّنْيَا} (اورتم اپنی باندیوں کو دنیوی زندگی کا فائدہ حاصل کرنے کے لئے بدکاری پر مجبور نہ کرو جبکہ وہ پاک دامن رہناچاہتی ہیں۔)

سورة النساء 4:25

ابن جزي، محمد بن احمه القوانين الفقهية تحقيق: ماحد الحموى بيروت: دار ابن حزم، طبع اول، 2013 - ص -632,631

النور:33

مگریہ ان کے لیے ہے جو اپنی عصمت کی حفاظت کرناچاہتی ہوں۔ رہیں وہ لونڈیاں جو آپ ہی بدکاری کی طرف مائل ہوں توان کے بارے میں یہ حکم دیا گیا:

{فَإِنْ أَتَيْنَ بِفَاحِشَةِ فَعَلَيْهِنَّ نصْفُ مَا عَلَى الْمُحْصَنَاتِ مِنَ الْعَذَابِ} (١)

(پس جب وہ نکاح میں آ جائیں پھر اگر بدکاری کی مرتکب ہوں تو ان پر اس سزا کا نصف ہے جو آزاد عور توں پرہے۔)

اس طرح ان لونڈیوں کے لیے بد کاری کاراستہ تو بالکل بند کر دیا گیا تاہم ان کی نفسیاتی ضرور توں کو باعزت طریقہ سے پوراکرنے کی دوصور تیں تجویز کی گئی ہیں:

1۔ ایک صورت یہ ہے کہ ان کے آقاان کے نکاح کر دیں۔ 2اسی طرح جو نادار لوگ زیادہ مہر دے کر معزز خاند انوں میں شادیاں کرنے کی استطاعت نہ رکھتے ہوں ان کو بھی ترغیب دی گئی کہ تھوڑے مہر پر لونڈیوں ہے نکاح کرلیں۔ 3

2۔ دوسری صورت یہ ہے کہ خود مالک ان سے تمتع کرے۔ اس کی تین شکلیں ہیں: ایک بیہ کہ محض ملک یمین ہیں کو قید نکاح سمجھ کر تمتع کیا جائے۔ دوسری میہ کہ لونڈی کو آزاد کرکے اس سے نکاح کیا جائے اور اس آزادی ہی کو ایس کا مہر قرار دیا جائے۔ تیسرے میہ کہ اس کو آزاد کرکے جدید مہر کے ساتھ نکاح ہو۔ نبی مَنَّ اللَّهُ اللَّهُ اللَّهُ اللَّهُ عَلَى اور تیسری شکل کو ترجی دی ہے۔ خود آنمحضرت مَنَّ اللَّهُ اللَّهِ مِنْ کے ساتھ اسی طرح نکاح کیا دوسری اور تیسری شکل کو ترجی دی ہے۔ خود آنمحضرت مَنَّ اللَّهُ اللَّهُ مِنْ کے ساتھ اسی طرح نکاح کیا ہے کہ پہلے ان کو آزاد کیا پھر قیدِ نکاح میں لائے لیکن حضرت ماریہ قبطیہ سے بربنائے ملک یمین تمتع فرمایا۔ 4

فلاصه بحث:

مذکورہ بحث سے یہ بات ہمارے سامنے واضح ہوتی ہے کہ اسلام نے سب سے پہلے غلامی کے خلاف آواز اٹھائی اور آزاد انسان کی خرید و فروخت اور اسے غلام بنانے کو حرام قرار دیا، کسی آزاد انسان کو قیدی بنانے کی صرف ایک صورت کو بر قرار رکھااور وہ ہے جنگی قیدی۔ جنگی قیدیوں کوغلام بنانے کی بھی یہ بات بہ طور تھم کے نہیں بلکہ ایک اجازت اور اس دورکی رائج صور توں میں سے ایک صورت کے طور پر تھی کیونکہ اس زمانے میں با قاعدہ قید

¹ النساء: 25

² النور:32

³ النباء: 25

⁴ مودودی، ابوالاعلی، سید، تفهیمات (لامور: اسلامی پبلیکیشنره 2001ء)، 251:35-355-

خانے نہ ہونے کی وجہ سے قید یوں کو قید میں رکھنے کے لیے عملی صورت یہی ممکن تھی کہ انھیں تقسیم کر دیاجائے۔
اس سلسلے میں سب سے زیادہ اعتراض قید کی خواتین کے ساتھ جنسی تعلق کوروا قرار دیے جانے پر کیاجا تا ہے، لیکن اس حوالے سے دیکھا جائے کہ ایک ایسی خاتون جس کی واپسی کے اس دور میں تمام راستے مسدود تھے اور اس نے عمر بھر قیدی ہی رہنا تھا، اس کے لیے ایک عورت کے طور پر کیاصورت مناسب اور بہتر تھی۔اسلام نے اس کی غلامی کی ایک رائج صورت کو باقی رکھا، اس کو سب کے لیے کھلا جنسی تھلونا بننے کی بجائے ایک آدمی کو اس کا ذمہ دار بنادیا اس طرح اس کے ساتھ حقوق ومفادات کا ایک ایسا نظام قانونی طور پر قائم کر دیا کہ اس جنسی تعلق اور اولاد کی صورت میں وہ عورت آزادی اور دیگر حقوق کی مستحق بھی قراریاتی ہے۔

چنانچہ میری رائے یہ ہے کہ اسلام نے اسی وجہ سے کہیں بھی غلام اور لونڈی بنانے کا حکم نہیں دیا بلکہ اس دور کے عرف کے مطابق اسے جنگی قیدیوں کے لیے ایک اختیار کے طور پر ہر قرار رکھاہے ، اس کی اصلاح اور بہتری کے لیے احکام وقوانین کا ایک پورانظام فراہم کیا ہے اور جنگی قیدیوں کی رہائی کی ایک سے زیادہ صور تیں تجویز کی ہیں، بعد ازاں وہ عرف تبدیل ہو گیااور عالمی سطح پر غلامی کی تمام صور توں کے خاتمے کا اعلان کر دیا گیا تو یہ اختیار بھی ختم ہو گیا، جیسا کہ آج کے عالمی عرف کے مطابق جنگی قیدیوں کے بارے میں جنیواکنونشن کو عالم اسلام نے بھی قبول کرر کھاہے اور عملاً ان قوانین کا احتر ام کیا ہے۔